

# አማሌቅ ይሸነፍ

በመጋቢ አስቻለው በየ  
ክፍል አንድ

በዚህ በያዘነው ዓመት እ.ኤ.አ. 2007፣ እግዚአብሔር አማሌቅን የምናሸንፍበትን ሃይልና ጉልበት ሊያጎናፅፈን አልፎም የራሱን መለኮታዊ የውጊያ ስልት ሊሰጠን ይፈልጋል። መንደርደሪያ እንዲሆንን የሚከተለውን የመጽሐፍ ቅዱስ ክፍል ወስደን በመመልከት እግዚአብሔር ሊናገረን የሚፈልገውን መልዕክት እንገዳ።

«አማሌቃውያን መጥተው እስራኤላውያንን ራራዲም ላይ ወጉ ሙሴም ኢየሱስን ከሰዎቻችን አንዳንዶቹን ምረጥና አማሌቃውያንን ለመውጋት ውጣ። በነገው እለት የእግዚአብሔርን (ኤሎሂም) በትር በእጆቹ ይገፍ በኮረብታው ጫፍ ላይ እቆማለሁ። ስለዚህ ኢየሱስ ሙሴ ባዘዘው መሰረት ከአማሌቃውያን ጋር ተዋጋ ሙሴ አሮንና ሐርም ወደ ኮረብታው ጫፍ ወጡ። ሙሴ እጆቹን ወደ ላይ በሚያገሳበት ጊዜ ሁሉ እስራኤላውያን ድል ያደርጉ ነበር። እጆቹን ባወረደ ጊዜ አማሌቃውያን ያሸንፉ ነበር። የሙሴ እጆች እየሳሉ በሄዱ ጊዜ ድንጋይ ወስደው ከበታቸው አደረጉ እርሱም ተቀመጠበት አሮንና ሐርም አጎዱ በአጎቱ በኩል ሌላው በሌላ በኩል ሆነው እጆቹን ወደ ላይ ያዙ። ይኸውም እጆቹ ፀሐይ እስክትጠልቅ ድረስ ጸንተው እንዲቆዩ ነው። ስለዚህ ኢየሱስ የአማሌቃውያንን ሰራዊት በሰይፍ ድል አደረገ። ከዚያም እግዚአብሔር (የህዌ) ሙሴን «ሲታወስ እንዲኖር ይህን በጥቅልል መጽሐፍ ላይ ጻፈው ኢየሱስም መስማቱን አረጋግጥ ምክንያቱም የአማሌቃውያንን ዝክር ከሰማይ በታች ፈፅሜ እደመሰገንለሁ» አለው። ሙሴም መሠዊያውን ሰርቶ «እግዚአብሔር (የህዌ) አርማዬ ነው» ብሎ ሰየመው። «እጆች ወደ እግዚአብሔር (የህዌ) ዙፋን ተዘርግተዋልና እግዚአብሔር (የህዌ) አማሌቃውያንን ከትውልድ አስከ ተውልድ ይዋጋቸዋል» አለ። ዘጸ.17፥8-15

## 1) ውጊያው መንፈሳዊ እንጂ ሥጋዊ አይደለም!

የዚህ ነገር ቁልፍ ምስጢር ያልገባው አማኝ በዚህ ምድር ላይ የድልን ሕይወት ለመኖር አይችልም። ስለዚህ ጠላት ይህንን ስለሚያውቅ የብዙ ክርስቲያኖችን የጸሎት ሕይወት የቀማው በተለያዩ ነገሮች ተጠምደው እንዲባክኑ በማድረግ ነው! ቀደም ብለን ባነበብነው ክፍል ውስጥ የምንገነዘበው ነገር እስራኤል ባለ ድል የሆነው ኢየሱስ ስለተዋጋ ብቻ ሳይሆን ሙሴም በተራራ ላይ ሆኖ እጆቹን ወደ እግዚአብሔር ስላነሳ ነበር።

የሙሴ እጆች ሲበረቱ ኢየሱስ ይበረታል የሙሴ እጆች ሲደክሙ ደግሞ የኢየሱስም ይደክማል ስለዚህ የሙሴ እጆች ወደ ላይ ካልተነሱና ካልበረቱ የኢየሱስ እጆች ብቻቸውን ምንም ማድረግ አይችሉም ማለት ነው። ሙሴና ኢየሱስ አንድ ቦታ ላይ ቆመው አልተዋጉም ምንም እንኳ በሚታይ ቦታ የቆመው ኢየሱስ ቢሆንም ወይም በዓይን ከሚታይ ጠላት ጋር የተዋጋውና የተጋፈጠው ኢየሱስ ቢሆንም የሙሴ ሥፍራ ግን በጠላት ፊት ሳይሆን በእግዚአብሔር ፊት ነበር። ድል ለእስራኤል የመጣው በእግዚአብሔር ፊት ከቆመው ከሙሴ እንጂ በጠላት ፊት ከቆመው ከኢየሱስ አልነበረም።

ስለሆነም የዚህ ነገር ምስጢር ከገባን ቶሎ ብለን ወደ ትክክለኛው ስፍራችን መመለስ ይኖርብናል ምክንያቱም ወደ ተራራው ስንወጣ ወይንም ወደ ፀሎት ሥፍራ ስንመለስ ጠላት ይሸነፋል። ድል ያለው በተራራ ላይ እንጂ በሜዳ ላይ አይደለምና!

ወደ ተራራው ስንወጣ ወይንም ወደ ፀሎት ሥፍራ ስንመለስ ጠላት ይሸነፋል። ድል ያለው በተራራ ላይ እንጂ በሜዳ ላይ አይደለምና!

## 2) የእግዚአብሔር በትር

ሙሴ ወደ ተራራው በወጣ ጊዜ ባዶ እጅን ሳይሆን የእግዚአብሔርን በትር ይዞ ነበር የወጣው። የእግዚአብሔር በትር ሲል ከእግዚአብሔር የተቀበለውን ነገር ይዞ መውጣቱን ያሳያል። አማኝ የሚዋጋው የእግዚአብሔርን ነገር ይዞ እንጂ የራሱን ነገር ይዞ አይደለም። ጠላታችንንም የምናሸንፈው በእግዚአብሔር ነገር እንጂ በሰው ነገር አይደለም።

የብዙዎቻችን መንፈሳዊ ሕይወት ቢመረመርና ቢታይ እርግጠኛ ነኝ ብዙዎቻችንን ጠላት የእግዚአብሔርን ነገር አስጥሎናል የሚል ግሀት አለኝ። እስኪ በዚህ ዓመት ቆም እንበልና ወደ ኋላችን እንመልከት ምንድነው የጣልነው? ወይንስ የያዘነው? ምናልባት መጣል የሚገባንን ይዘን፤ መያዝ የሚገባንን ግን ጥለን እንዳይሆን!

የዚህ ዓለም ፍጫና የኑሮ ጫና ከፀሎት ሥፍራችን አስለቅቆን እንደሆነ ወደ ሥፍራችን እንመለስ። ምክንያቱም እስራኤል አማሌቅን ያሸነፈው በሙሴ ፀሎት እንጂ በኢያሱ የውጊያ ብቃት አልነበረም። የድል አድራጊነቱ ቦታ የሙሴ እንጂ የኢያሱ ቦታ አልነበረም። ብዙዎቻችን ከብዙ ነገር ጋር እየተዋጋን ነገር ግን በሕይወታችን ድልን መጎናፀፍ ያቃተን በትክክለኛ ቦታ ላይ ባለመቆማችን ነው። በዚህ አንጻር የጣልነውስ ነገር ምንድነው? አሁንም የኑሮ ነገር በጣም ስለያዘንና ጊዜአችንን ስለሚወስድብን በብዙዎቻችን ሕይወት ውስጥ የእግዚአብሔር ቃል ሥፍራ አጥቷል። በስንት የክርስቲያኖች ቤት ውስጥ የእግዚአብሔር ቃል እንደሚገባ እንደሚነበብ ባለውቅም ዛሬ ግን የብዙዎች ሕይወት መርከብ ያለ መሪ ሆኖ የቀረው በዚህ ምክንያት ነው።

መዝሙረኛው ሲናገር «**ሕግህ ለመንገዱ ብርሃን ለእግሪ መብራት ነው።**» ሲል እንደ እግዚአብሔር ቃል የሚኖር አማኝ በብርሃን እንደሚኖር አረጋግጦ ይነገረናል ይሁን እንጂ ብዙ ክርስቲያኖች ለቃሉ ጊዜና ቦታ ስላልሰጡት ሕይወታቸው በጨለማ እንደሚደናቀፍ ሰው መስላል። ስለዚህ ሕይወታችንን አጥብቀን እንመርምር ለእግዚአብሔር ቃል መሰጠት የሚገባው ጊዜ በሌላ ነገር ተተክቶ ከሆነ በዚህ በያዘነው ዓመት የጌታ ቃል በቦታው ይመለስ። እነዚህን ነገሮች በፍጥነት ካላስተካከልን ሕይወታችን መቼውንም ቢሆን ሊስተካከል አይችልም።

### 3) መደጋገፍ

ሙሴና ኢያሱ የቆሙት ለየብቻቸው ሳይሆን ከሌሎችም ጋራ ነበር። ስንጠራ ለብቻችን እንዳልተጠራን ሁሉ ብቻችንንም መቆም አንችልም። ብቻውን የሚቆም ብቻውን የሚዋጋ ብቻውንህ የሚያሸንፍ...ሰው የለም። እግዚአብሔር አንድን ሰው ለአንድ ጉዳይና ለተወሰነ ሥራ ሲጠራው ከእርሱም ጋር አብረው የሚቆሙ ሰዎች አብሮ ያስነሳለታል።

ምንም እንኳን የእግዚአብሔርን በትር በእጁ የያዘው ሰው ሙሴ ቢሆንም ወደ ተራራው በወጣ ጊዜ ግን አብረውት የሚቆሙትን ሁለት ሰዎች ጨምሮ ይዞ ወጣ። የእግዚአብሔርን ነገር የያዘነው እኛ ብንሆንም ራዕያችን ግን የግድ በሌሎችም መደገፍ ይኖርበታል። ድጋፍ መስጠት ቀላል አገልግሎት ሊመስለን ይችላል ነገር ግን ሁለቱ ሰዎች ለእግዚአብሔር ሰው ለሙሴ ድጋፍ ሆነው ባያቆሙት ኖሮ እስራኤል ይሸነፍ ነበር።

በዚህ ጦርነት የአራት ሰዎች እጅ ይታያል እነዚህም በሁለት እጆች የተደገፉት የሙሴ እጆች ነበር! የኢያሱ እጅ ግን የተደገፈው በሙሴ እጅ ነበር። ኢያሱና ሙሴ ምንም እንኳን አጠገብ ላጠገብ ባይሆኑም ነገር ግን ሙሴ እጁን በሚያነሳበት ጊዜ ኢያሱ ሲያሸንፍ እጆቹን ሲያወርድ ደግሞ ኢያሱ ይሸነፍ ነበር። ስለዚህ በመንፈሳዊው ዓለም የሁለቱም እጆች ተያይዘዋል ማለት እንችላለን!

**ብቻውን የሚቆም፣ ብቻውንም የሚዋጋ ፣ብቻውን የሚያሸንፍ...ሰው የለም!**

### 4) የሙሴ እጅ

ምንም እንኳን አማሌቅን በሜዳ ላይ የተጋፈጠው ኢያሱ ቢሆንም ለእስራኤል መሸነፍና ማሸነፍ ወሳኝ የነበረው የሙሴ እጅ እንጂ የኢያሱ አልነበረም። ይህ ለምን ሆነ ቢባል የእግዚአብሔር በትር የነበረው በሙሴ እጅ ላይ እንጂ በኢያሱ እጅ ላይ ስላልነበረ ነው። በሌላ አባባል ኢያሱንም ጨምሮ ሁሉም ደግፈው የያዙት የሙሴን እጅ ነበር ምክንያቱም ጠላት የሚሸነፍበት በትር የነበረው በሙሴ እጅ ላይ ስለሆነ ነበር።

**ይቀጥላል...**